

मुंबई शहराची पिण्याच्या पाण्याची वाढती  
मागणी पूर्ण करण्यासाठी पिंजाळ जलस्रोत  
विकसित करणेबाबत

महाराष्ट्र शासन

जलसंपदा विभाग

शासन निर्णय क्रमांक: पापुयो २०१०/२४४/(९३/१०)/जसंअ

मंत्रालय, मुंबई - ४०० ०३२.

तारीख: १४.०२.२०१३.

**प्रस्तावना —**

जलसंपदा विभाग मंत्रालय मुंबई पत्र क्र.पिंजाळ २००९/(११९/०९)/जसंअ, दि.१८.८.२००९ अन्वये पिंजाळ मोठा प्रकल्प ता.जव्हार, जि.ठाणे या प्रकल्पास मुंबई महानगर क्षेत्राच्या पिण्यासाठी व औद्योगिक वापरासाठी मुंबई महानगर प्रदेश विकास प्राधिकरणाने स्वखर्चाने विकसित करण्यासाठी तत्त्वतः मान्यता देण्यात आली होती. तथापि मुंबई महानगर प्रदेशाच्या पश्चिम उपप्रदेशा करिता इतर प्रकल्पातून पाणी पुरवठा उपलब्ध होत असल्याने पिंजाळ प्रकल्पाचे काम त्वरीत हाती घेण्याचे प्राधिकरणाचे नियोजन नसल्याचे कळविले आहे.

मुंबई शहराला पिण्याच्या पाण्याचा पुरवठा करण्यासाठी बृहन्मुंबई महानगरपालिकेला पिंजाळ प्रकल्पातून पाणी वापरण्याची मान्यता दिलेली आहे. बृहन्मुंबई महानगरपालिकेने पिंजाळ प्रकल्पाच्या सर्वेक्षणाबरोबर सुसाध्यता अभ्यास हाती घेतला असल्याने बृहन्मुंबई महानगरपालिकेने पिंजाळ प्रकल्पाचे काम हाती घेणे अधिक संयुक्तिक ठरेल तद्रूपंगाने बृहन्मुंबई महानगरपालिकेला पिंजाळ जलस्रोत तातडीने विकसित करण्याची परवानगी द्यावी अशी विनंती केली. त्या अनुषंगाने शासनाने पुढील निर्णय घेतला आहे.

## शासन निर्णय—

प्रस्तावनेत नमूद वस्तुस्थितीस अनुसरुन बृहन्मुंबई महानगरपालिका यांना खालील अटीच्या अधिन राहून पिंजाळ प्रकल्प विकसित करण्याची परवानगी देण्यात येत आहे

१)पिंजाळ बहुउद्देशिय प्रकल्पास उपलब्ध एकूण पाण्यापैकी ५० द.ल.घ.मी. पाणी सिंचनासाठी राखून ठेवून बाकी पाणी बृहन्मुंबई महानगरपालिकेस अटीनुसार वापरता येईल. मुख्य अभियंता, कोकण प्रदेश पाटबंधारे विभाग, मुंबई यांच्या सहाय्याने सिंचन तथा विद्युत विमोचक स्थान निश्चित करावे.

२)धरणाच्या सुरक्षिततेच्या दृष्टीने नियतकालीन तपासणी धरण सुरक्षा संघटना, नाशिक यांचेकडून नियमित करुन घेण्यात यावी.

३)प्रकल्पाद्वारे वापरात येण्याच्या पाण्याची प्रचलीत दरानुसार स्वामित्व शुल्क नियमितभरावे लागेल.

४)जलविद्युत प्रकल्पाच्या प्रचलित शासन धोरणानुसार जलसंपदा विभागाचा हक्क राहिल.

५)प्रकल्पास महाराष्ट्र जलसंपत्ती नियमन प्राधिकरण यांची मान्यता घेणे आवश्यक राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०२२८१५३२४१७९२७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

व.बं.कुलकर्णी

शासनाचे उपसचिव

प्रत,

१. मा.मंत्री, जलसंपदा विभाग (कृखोपाम वगळून) यांचे खाजगी सचिव
२. मा.मंत्री, पाणी पुरवठा व स्वच्छता यांचे खाजगी सचिव
३. प्रधान सचिव, नगर विकास विभाग, मंत्रालय, मुंबई.
४. प्रधान सचिव, पाणी पुरवठा व स्वच्छता विभाग, मंत्रालय, मुंबई.
५. सचिव, महाराष्ट्र जलसंपत्ती नियमन प्राधिकरण, मुंबई.
६. प्रधान सचिव जलसंपदा, जलसंपदा विभाग, मंत्रालय, मुंबई.
७. प्रधान सचिव लाक्षेवि, जलसंपदा विभाग, मंत्रालय, मुंबई.
८. आयुक्त, मुंबई महानगरपालिका, मुंबई.
९. महानगर आयुक्त, मुंबई महानगर विकास प्राधिकरण, वांद्रे-कुर्ला कॉम्प्लेक्स, मुंबई.
१०. कार्यकारी संचालक, कोकण पाटबंधारे विकास महामंडळ, ठाणे.
११. मुख्य अभियंता, जलसंपदा विभाग, कोकण प्रदेश, मुंबई.
१२. जसंअ कार्यासन संग्रहार्थ.